

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4923

20-07-2022 - ൽ മറുപടിയ്ക്ക്

എസ്.സി.ഇ.ആർ.റ്റി.യുടെ പ്ലസ് വൺ, പ്ലസ് ടു പുസ്തകങ്ങളുടെ പ്രിന്റിംഗ്

ചോദ്യം		ഉത്തരം	
ശ്രീ . ഐ .സി .ബാലകൃഷ്ണൻ		ശ്രീ വി ശിവൻകുട്ടി (പൊതുവിദ്യാഭ്യാസ-തൊഴിൽ വകുപ്പ് മന്ത്രി)	
(എ)	എസ്.സി.ഇ.ആർ.ടി.യുടെ പ്ലസ് വൺ, പ്ലസ് ടു ക്ലാസുകളിലേക്ക് അടുത്തവർഷം മുതൽ പുസ്തകങ്ങൾ പ്രിന്റ് ചെയ്ത് വിതരണം ചെയ്യുന്നതിനായി കാലിക്കറ്റ് യൂണിവേഴ്സിറ്റി സെൻട്രൽ കോപ്പറേറ്റീവ് സ്റ്റോറിനെ ചുമതലപ്പെടുത്തിയ ഉത്തരവിന്റെ പകർപ്പ് ലഭ്യമാക്കുമോ;	(എ)	സർക്കാർ ഉത്തരവിന്റെ പകർപ്പ് അനുബന്ധമായി ചേർക്കുന്നു
(ബി)	പ്രസ്തുത പ്രവൃത്തി നൽകുന്നത് സംബന്ധിച്ച ടെൻഡറിൽ പങ്കെടുത്ത സ്ഥാപനങ്ങളുടെ പേരും മേൽവിലാസവും വ്യക്തമാക്കുമോ;	(ബി)	മലയാളത്തിലേയ്ക്ക് പരിഭാഷപ്പെടുത്തിയ ഹയർ സെക്കന്ററി പാഠപുസ്തകങ്ങളുടെ അച്ചടിയുമായി ബന്ധപ്പെട്ട് ടെൻഡർ ക്ഷണിച്ചിട്ടില്ല.
(സി)	ടെൻഡറിൽ അന്തിമ തീരുമാനമെടുത്ത മിനിട്സിന്റെ പകർപ്പ് ലഭ്യമാക്കുമോ?	(സി)	മലയാളത്തിലേയ്ക്ക് പരിഭാഷപ്പെടുത്തിയ ഹയർ സെക്കന്ററി പാഠപുസ്തകങ്ങളുടെ അച്ചടിയുമായി ബന്ധപ്പെട്ട് ടെൻഡർ ക്ഷണിച്ചിട്ടില്ല.

സെക്ഷൻ ഓഫീസർ

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പൊതുവിദ്യാഭ്യാസ വകുപ്പ് ഹയർസെക്കന്ററി പാഠപുസ്തകം - എസ്.സി.ആർ.ടി പരിഭാഷപ്പെടുത്തിയ 26 വിഷയങ്ങളിലെ 74 ടൈറ്റിലുകളിലുള്ള ഹയർസെക്കന്ററി വിഭാഗത്തിലെ പാഠപുസ്തകങ്ങളുടെ മലയാള തർജ്ജമ അച്ചടിച്ച് വിതരണം നടത്തുന്നതിന് കാലിക്കറ്റ് യൂണിവേഴ്സിറ്റി സെൻട്രൽ കോ-ഓപ്പറേറ്റീവ് സ്റ്റോക്ക് ലിമിറ്റഡിനെ ചുമതലപ്പെടുത്തി ഉത്തരവ് പുറപ്പെടുവിക്കുന്നു.

പൊതുവിദ്യാഭ്യാസ (എം) വകുപ്പ്

സ.ഉ.(സാധാ) നം.885/2021/പൊ.വി.വ തീയതി, തിരുവനന്തപുരം, 01/02/2021

പരാമർശം:- 1 കാലിക്കറ്റ് യൂണിവേഴ്സിറ്റി സെൻട്രൽ കോ-ഓപ്പറേറ്റീവ് സ്റ്റോർ സെക്രട്ടറിയുടെ 26/09/2020ലെ കത്ത്.

2 പൊതു വിദ്യാഭ്യാസ (ഹയർസെക്കന്ററിവിഭാഗം) ഡയറക്ടറുടെ 29/12/2020 ലെ എസിഡിഎസ്.പി.സി (1)/188941/2020/എച്ച്.എസ്.ഇ നമ്പർ കത്തും യോഗനടപടികുറിപ്പും.

3 എസ്.സി.ഇ.ആർ.ടി. ഡയറക്ടറുടെ 19/01/2021 ലെ പ്രോഗ്രാം-1/299/എസ്.സി.ഇ.ആർ.ടി. നമ്പർ കത്ത്

ഉത്തരവ്

ഔദ്യോഗിക ഭാഷാ ഉന്നതതല സമിതി ഹയർസെക്കന്ററി വിദ്യാർത്ഥികൾക്ക് പാഠപുസ്തകങ്ങൾ മലയാളത്തിൽ ലഭ്യമാക്കണമെന്ന് നിർദ്ദേശിച്ചതിൻ പ്രകാരം 26 വിഷയങ്ങളിലായി 74 ടൈറ്റിലുകളിലുള്ള ഹയർസെക്കന്ററി പാഠപുസ്തകങ്ങൾ എസ്.സി.ഇ.ആർ.ടി പരിഭാഷപ്പെടുത്തി വെബ് സൈറ്റിൽ ലഭ്യമാക്കിയിട്ടുള്ളതാണ്. എന്നാൽ വിവിധ കാരണങ്ങളാൽ നാളിതുവരെയായി പാഠപുസ്തകങ്ങൾ അച്ചടിച്ച് വിതരണം ചെയ്യാൻ സാധിച്ചിട്ടില്ല. ടി ഹയർസെക്കന്ററി പാഠപുസ്തകങ്ങളുടെ മലയാള തർജ്ജമ അച്ചടിച്ച്, സർക്കാർ നിശ്ചയിക്കുന്ന വിലയും മറ്റ് വ്യവസ്ഥകളും കൃത്യമായി പാലിച്ചുകൊണ്ട് വിൽപ്പന നടത്താൻ കാലിക്കറ്റ് യൂണിവേഴ്സിറ്റി സെൻട്രൽ കോ-ഓപ്പറേറ്റീവ് സ്റ്റോർ തയ്യാറാണെന്ന് അറിയിച്ചുകൊണ്ട് പരാമർശം (1) പ്രകാരം സർക്കാരിൽ കത്ത് സമർപ്പിച്ചിരുന്നു.

2) പ്രസ്തുത വിഷയത്തിൽ വ്യക്തമായ ശുപാർശ സമർപ്പിക്കുന്നതിനായി സർക്കാരിൽ നിന്നും പൊതുവിദ്യാഭ്യാസ (ഹയർസെക്കന്ററി വിഭാഗം) ഡയറക്ടർക്കും, എസ്.സി.ഇ.ആർ.ടി ഡയറക്ടർക്കും നൽകിയ നിർദ്ദേശത്തിന്റെ അടിസ്ഥാനത്തിൽ എസ്.സി.ഇ.ആർ.ടി. ഡയറക്ടർ, കാലിക്കറ്റ് യൂണിവേഴ്സിറ്റി സെൻട്രൽ കോ-ഓപ്പറേറ്റീവ് സ്റ്റോർ വിഭാഗം ഉദ്യോഗസ്ഥർ, പൊതുവിദ്യാഭ്യാസ ജോയിന്റ് ഡയറക്ടർ (അക്കാദമിക്) എന്നിവർ യോഗം ചേരുകയും, പ്രസ്തുത യോഗത്തിന്റെ നടപടികുറിപ്പ് സഹിതം പരാമർശം (2) പ്രകാരം പൊതുവിദ്യാഭ്യാസ ഡയറക്ടറും, പരാമർശം (3) പ്രകാരം എസ്.സി.ഇ.ആർ.ടി. ഡയറക്ടറും ശുപാർശ ചെയ്ത് സർക്കാരിലേക്ക് സമർപ്പിച്ചു.

3) സർക്കാർ ഇക്കാര്യം വിശദമായി പരിശോധിച്ചു. ആയതിന്റെ അടിസ്ഥാനത്തിൽ താഴെ പറയുന്ന നിബന്ധനകളോടെ 26 വിഷയങ്ങളിലായി 74 ടൈറ്റിലുകളിലുള്ള ഹയർസെക്കന്ററി പാഠപുസ്തകങ്ങൾ എസ്.സി.ഇ.ആർ.ടി. പരിഭാഷപ്പെടുത്തി വെബ് സൈറ്റിൽ പ്രസിദ്ധീകരിച്ച മലയാള തർജ്ജമ

പാഠപുസ്തകങ്ങൾ അച്ചടിച്ചു വിതരണം ചെയ്യുന്നതിന് "ദി കാലിക്കറ്റ് യൂണിവേഴ്സിറ്റി സെൻട്രൽ കോ-ഓപ്പറേറ്റീവ് സ്റ്റോർസ് ലിമിറ്റഡ്" നെ ചുമതലപ്പെടുത്തി ഉത്തരവാകുന്നു.

(i) മലയാള തർജ്ജമ പാഠപുസ്തകങ്ങളുടെ വില നിർണ്ണയം നടത്തുന്നതിന് പ്രത്യേക സമിതി സർക്കാർ അനുമതിയോടെ രൂപീകരിക്കേണ്ടതാണ്. പ്രസ്തുത സമിതി നിർണ്ണയിക്കുന്ന വില സർക്കാർ അംഗീകാരത്തിനു വിധേയമായി മാത്രമേ പാഠപുസ്തക വിലയായി ഈടാക്കാൻ പാടുള്ളൂ.

(ii) പാഠപുസ്തകത്തിന്റെ പ്രിന്റിംഗ് ക്വാളിറ്റി എസ്.സി.ഇ.ആർ.ടി., പൊതുവിദ്യാഭ്യാസ (ഹയർസെക്കന്ററി) വിഭാഗം എന്നിവർ നിർദ്ദേശിക്കുന്ന നിലവാരത്തിൽ പാഠപുസ്തകങ്ങൾ പ്രിന്റ് ചെയ്യേണ്ടതും, വിതരണം സ്വന്തം നിലയിൽ തന്നെ പൂർത്തിയാക്കേണ്ടതുമാണ്.

(iii) ആവശ്യമുള്ള പാഠപുസ്തകങ്ങളുടെ ഇൻഡന്റ് പൊതുവിദ്യാഭ്യാസ (ഹയർസെക്കന്ററി) വിഭാഗം ശേഖരിക്കേണ്ടതും ആയത് കൃത്യമായി ദി കാലിക്കറ്റ് യൂണിവേഴ്സിറ്റി സെൻട്രൽ കോ-ഓപ്പറേറ്റീവ് സ്റ്റോറിനെ അറിയിക്കേണ്ടതുമാണ്.

(iv) മലയാളത്തിൽ തർജ്ജമ ചെയ്ത പാഠപുസ്തകങ്ങളുടെ തുക ഈടാക്കുന്നതിന് നിലവിൽ സി-ആപ്റ്റ് പിന്തുടരുന്ന രീതി തന്നെ പാലിക്കേണ്ടതും, പാഠപുസ്തകങ്ങൾ വിദ്യാർത്ഥികൾക്ക് നൽകുന്നതും തുക ഈടാക്കുന്നതും സൊസൈറ്റിയും അതാത് പ്രിൻസിപ്പൽമാരും നേരിട്ടു തന്നെ നിർവഹിക്കേണ്ടതുമാണ്. ഇതിൽ വകുപ്പിന് യാതൊരുവിധ സാമ്പത്തിക ബാധ്യതയും ഉണ്ടായിരിക്കുന്നതുമല്ല.

(v) മലയാളത്തിൽ തർജ്ജമ ചെയ്ത് അച്ചടിക്കുന്ന പാഠപുസ്തകങ്ങൾക്ക് റോയൽറ്റി തുകയും, പരിഭാഷപ്പെടുത്തുന്നതിന് വന്ന ചെലവുകൾ നികത്തുന്ന തുകയും ചേർത്ത്, പാഠപുസ്തകങ്ങളുടെ 15% റോയൽറ്റിയും, ടി തുകയുടെ ജി.എസ്.ടിയും എസ്.സി.ഇ.ആർ.ടി.ക്ക് ദി കാലിക്കറ്റ് യൂണിവേഴ്സിറ്റി സെൻട്രൽ കോ-ഓപ്പറേറ്റീവ് സ്റ്റോർസ് നൽകേണ്ടതുമാണ്.

(ഗവർണ്ണറുടെ ഉത്തരവിൻ പ്രകാരം)

എ.ഷാജഹാൻ

സെക്രട്ടറി

അക്കൗണ്ടന്റ് ജനറൽ (എ & ഇ / ആഡിറ്റ്) കേരള, തിരുവനന്തപുരം.

പൊതുവിദ്യാഭ്യാസ ഡയറക്ടർ, തിരുവനന്തപുരം.

പൊതുവിദ്യാഭ്യാസ ഡയറക്ടർ (ഹയർ സെക്കന്ററി വിഭാഗം), തിരുവനന്തപുരം.

ഡയറക്ടർ, എസ്.സി.ഇ.ആർ.ടി., തിരുവനന്തപുരം.

സെക്രട്ടറി, കാലിക്കറ്റ് യൂണിവേഴ്സിറ്റി സെൻട്രൽ കോ-ഓപ്പറേറ്റീവ് സ്റ്റോർസ് ലിമിറ്റഡ് നം.4347, കോഴിക്കോട്

ധനകാര്യ വകുപ്പ്

ഐ & പി.ആർ (വെബ് & ന്യൂ മീഡിയ) വകുപ്പ്

കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം
Signature valid

Digitally signed by AMITHA
T
Date: 2021.02.22 10:35:56 IST
Reason: Approved
സെക്ഷൻ ഓഫീസർ

പകർപ്പ്:- ബഹു.വിദ്യാഭ്യാസ വകുപ്പ് മന്ത്രിയുടെ പ്രൈവറ്റ് സെക്രട്ടറിയ്ക്ക്.

പൊതുവിദ്യാഭ്യാസ വകുപ്പ് സെക്രട്ടറിയുടെ പി.എ യ്ക്ക്.